

सम्माननीय प्रधानमन्त्री ज्यूलाई खुला पत्र

मिति : २०७५/०६/२४

सम्माननीय प्रधानमन्त्री ज्यू,

बिषय: न्यायको लागि खुला पत्र।

महोदय,

उपरोक्त सम्बन्धमा मेरो नाम किरण राज बिष्ट स्थाई ठेगाना दार्चुला हाल महेन्द्रनगर कंचनपुरमा बसोबास गर्दै आइरहेकोमा मलाई मिति २०७५ श्रावण १० गते घटेको निर्मला पन्त बानीको बलात्कार पछि हत्याको दुखद घटनामा मेरो कुनै संलग्नता नभए पनि मलाई काल्पनिक भ्रामक र तथ्यहीन आरोप प्रत्यारोप लगाई बिभिन्न सामाजिक संजालहरूले मेरो चरित्र हत्या गरिएकोमा मेरो मानसिक अवस्था, सामाजिक प्रतिष्ठा, वृत्ति विकास र पारिवारिक अवस्थामा परेको गम्भीर प्रभावलाई ध्यानमा राखी सामान्य नेपाली सामान्य नागरिकको हिसियतले सम्माननीय प्रधानमन्त्री ज्यूबाट तपसिल बमोजिमका बुदाहरूमा न्यायको लागि सुनुवाई हुने अपेक्षाका साथ खुला बिन्ति पत्र पेश गरेको छु।

- online khabar ले घटना भएको १ महिना पछि मिति २०७५ भाद्र ९ गते पहिलो पटक मेरो चरित्र हत्या हुने गरि झूटो तथ्यहीन र काल्पनिक समाचार प्रेषण गरेको र पटक पटक जनमानसमा म प्रति नकारात्मक प्रभाव पर्ने र चरित्र हत्या हुने गरि कंचनपुरको पत्रकार खेम भण्डारी र निजको प्रत्रिका मानसखण्डले जनआक्रोश बढ्ने गरि तथ्यहीन, काल्पनिक र भ्रामक समाचार प्रकाशित गर्दै आएरहेको।
- श्रावण १० गते महेन्द्रनगर स्थित होटल ओपेरामा photoshoot कार्यक्रम रहेको र उक्त कार्यक्रम मोडेल एउटा जना सहित जम्मा ५ जना थियो। Photoshoot सम्बन्धि सम्पूर्ण विवरण जिल्ला प्रहरी कार्यालय कंचनपुरमा पेश गरि सकेको छौ र कार्यक्रममा उपस्थित व्यक्तिहरूले आफ्नो भनाइ पनि राखी सकेका।
- त्यहि दिन संयोग बस निर्मला पन्त बहिनको दुखद घटना भएको रहेछ र उक्त घटनालाई लिएर सामाजिक संजालमा प्रत्यक्ष रुपमा केहि सामाजिक संजालहरूमा सुनियोजित रुपमा काल्पनिक, तथ्यहीन र भ्रामक कुराहरु प्रेषित गरेर मेरो चरित्र हत्या गर्ने काम भएकोमा म र मेरो परिवार अत्यन्त दुखित छौ। यस्तो गलत समाचारको कारणले पटक पटक सोधपूछ गर्ने देखि लिएर मेरो DNA परिक्षण सम्म गरियो र केहि व्यक्तिहरूले जनमानसमा म प्रति योजनाबद्ध रुपमा नकारात्मक अफवाह फैलाउने कार्य गरिरहेको।
- जिल्ला प्रहरी कार्यालय कंचनपुरको नया कार्यालय प्रमुख ज्यूले पटक पटक मेरो यस घटनामा संलग्नता छैन भन्दा भन्दै र अनुसन्धानबाट प्राप्त नतिजाले पनि संलग्नता नभएको पुष्टी हुदा हुदै पनि केहि सामाजिक संजालहरूमा सुनियोजित रुपमा जबरजस्ती आफै अनुसन्धान गर्ने र आफै न्यायको फैसला गर्ने जस्ता कार्यहरु भैरहेको।
- अन्य संकास्पद व्यक्तिहरूको DNA परिक्षण गर्दा नमुना र प्राप्त नतिजा सम्मानजनक भएको भनेर सामाजिक संजालमा उल्लेख गर्ने र त्यहि बिधिद्वारा मेरो DNA परिक्षण गर्दा नमुना पनि गलत र प्राप्त नतिजा पनि गलत भनेर समाचार प्रेषण गर्ने र आफ्नो भनाइ मात्र सबै सत्य र अन्य सबै गलत भन्ने प्रवृत्ति देखिएको।
- राष्ट्रिय मानव अधिकार आयोग र उच्च स्थरिय छानबिन समितिले प्रतिबेदन पेश तथा सार्वजनिक गर्दा सबै पक्षलाई समेटेर प्रतिबेदनमा उल्लेख गर्नुपर्नेमा म लगायत मेरो परिवार र उक्त दिनमा म संग कार्यक्रममा सहभागी रहेका व्यक्तिहरु कसै संगपनि सोधपूछ तथा बुझ्ने कार्य नगरी एक पक्षीय रुपमा प्रतिबेदन तयार गरिएको देखिएको। के यसमा मेरो मानव अधिकारको आटाएन र ?
- बम दिदीबहिनी, निर्मला पन्थ र मेयरका भतिजा आयुश बिष्टलाई कहिले नदेखेको, नचिनेको र नभेटेको साथै कुनै पनि सम्बन्ध नरहेको कुरा मेरो कल डिटेल, उक्त दिनको लोकेशनले पनि मेरो कुनै सम्पर्क र सम्बन्ध नभएको भनि अनुसन्धान बाट समेत पुष्टी भैसकेको।
- निर्मला पन्थ बानीले न्याय दिलाउनको लागि अनुसन्धान कार्यमा आफ्नो तर्फ बाट पूर्ण सहयोग हरेको छ तर सहयोग गर्दा गर्दै पनि केहि व्यक्तिहरूले सुनियोजित रुपमा मलाई र मेरो परिवारलाई गम्भीर तनाब र पिडा हुने गरि चरित्र हत्या हुने कार्य भैरहेकोले एउटा निर्दोष नागरिकलाई स्वतन्त्र रुपमा बाच्न पाउने अधिकार यो देशमा छ भने मलाई अनाहकमा सामाजिक संजालबाट यस्तो मानसिक यातना किन ?
- समाचारको आधिकारिकता पुष्टि नगरी मिडिया तथा सामाजिक संजालहरूमा प्रकाशन र प्रसारण नगरी दिनहुन

बिन्न अनुरोध गर्न चाहन्छु साथै गलत, तथ्यहीन र भ्रामक समाचारको बिश्वास नगरिदिनहुन अनुरोध।

- सुनियोजित रुपमा online khabar डट कमले घटना भएको एक महिना पछि मात्र मेरो चाहिँत्र हत्या हुने गरि तथ्यहीन समाचार प्रेषण गरि अफवाह फैलाएको र कंचनपुरको पत्रकार खेम भण्डारीले पटक पटक सामाजिक संजालको दुरपयोग गरि मेरो सम्बन्धमा गलत, तथ्यहीन र काल्पनिक समाचार प्रकाशित गर्दै जनमानसमा नकारात्मक प्रभाव पर्दै आइरहेकोमा निजहरूलाई मेरो सम्बन्धमा प्रकाशित समाचारहरूको आधिकारिकता माग गरि यस घटनामा मेरो कुनै पनि दोष प्रामाणित भएमा म माथि कानुन बमोजिम हदै सम्म कारवाही गरियोस साथै उहाँहरूले गलत र तथ्यहीन समाचार प्रेषण गरि जनमानसमा नकारात्मक प्रभाव पर्ने, आक्रोश बढाउने किसिमले समाचार प्रकाशित गरिएको सम्बन्धमा समेत छानबिन गरि कानुन बमोजिम क्षतिपूर्ति सहित हदै सम्मको कारवाही गरि सुनुवाई हुनेछ भनि अपेक्षा गर्दै यो खुला पत्र पेश गरेको छु।

निवेदक

किरण राज बिष्ट

आदरणीय आमाबुबा,दिदिबहिनी तथा दाजुभाइहरु

मिति २०७५ श्रावण १० गते बलात्कार पछी हत्या गरिएको बहिनी निर्मला पन्तको दुखद घटनाको विषयलाई लिएर सामाजिक संजालमा sp बिष्टको छोरा ,म किरण बिष्टको बारेमा नियोजित र योजनाबद्ध तरिकाले म माथि निरन्तर प्रहार भएको विषयमा समस्त आमाबुबा दिदिबहिनी तथा दाजुभाइहरुमा म केहि कुराहरु विनम्र अनुरोध गर्न चाहन्छु।

1. कृपया सबैले समाचार सुन्नुहोस, पढ्नुहोस तर समाचारको आधिकारिकता बिना गलत,तथ्यहिन र भ्रामक समाचारहरु पढेर सुनेर तथा सेयर गरेर म प्रति नकारात्मक सोच नबनाउन र आम जनमानसमा भ्रम फैलाउने काम नगरिदिनु अनुरोध छ ।
2. खेम भण्डारी लगायत केहि पत्रकारहरुले आफ्नो कर्तव्य बिर्सेर निहित स्वार्थको लागि मेरो चरित्र हत्या गरेर ब्यक्तिगत, सामाजिक र ब्यवसायिक जिवन माथी खेलवाड गरेकोमा अत्यन्त दुखी छु। कुनै ब्यवसायिक विषयलाई लिएर एक निर्दोश ब्यक्ति र उसको परिवारलाई जुन किसिमले चरम मानसिक यातना दिनुको साथै आम सर्वसाधारणमा भ्रम सृजना गरि सामाजिक सदभाव खल्बलाउने र मेरो भविष्य अन्धकार बनाउने कार्य भइरहेको छ।
3. यद्यपि जसरी यो दुखद घटनालाई लिएर मेरो चरीत्र माथी प्रश्न चिन्ह खडा गरियो ति सबै कुराहरु निराधार साबित हुदा हुदै मैले अनुसन्धानमा पूर्ण सहयोग गर्दा गर्दै पनि जबरजस्ती अफवाह र भ्रम ,तथ्यहीन समाचारहरु प्रकाशित गरि जनमानस मा आक्रोश बढाउन खोज्ने खेम भण्डारी के स्वार्थ लिएर येस्तो गरिरहेको?? पत्रकारको परिभाषा बिर्सेर गलत समाचार प्रेषित गरेर म प्रति नकारात्मक सोच बनाउन बाध्य गर्ने पत्रकारहरुलाई कुनै नियम कानुन लाग्दैन र ?
4. मानवअधिकारको खेति गर्ने हरुलाई पनि निर्दोष व्यक्ति को एकोहोरो चरित्र हत्या हुदा त्यसको गम्भीरता नबुझी सतही रुपले टिप्पणी गर्दा उक्त निर्दोष व्यक्ति ले पाउने यातना को ख्याल भएन?
5. निर्मला बहिनीको आमाबुवाले पनि निर्मला म संग ओपेरा होटेलमा आएको भनेर महिना पछी काठमाडौं आएर झुठो कुरा भन्नु भयो । उहाँलाई संका थियो भने घटना लगत्तै भन्नु पर्ने तर अरुको प्रभावमा आएर यसरी दुई महिना पछी झुठो आरोप लगाउदा दुख लाग्यो । यसरी सरासर झुठो बोल्नु उचित हो र ? के हाम्रो स्वतन्त्र भएर बाच्ने अधिकार छैन र?

त्यसैले सम्पुर्ण देशबासी सम्पुर्ण आमाबुबा दिदिबहिनी तथा दाजुभाइहरु: म निर्मलाको न्यायको लागि सधै सहयोग गर्दै आएरहेको छु र निर्मलाको न्यायको लागि आआफ्नो ठाँउबाट सहयोग गर्नुहुने सम्पुर्ण आमा बुबा दाजुभाई दिदिबहिनीहरुमा आभार ब्यक्त गर्न चाहन्छु।

किरण राज बिष्ट